



ఇండిగో సంక్షోభం.. బాధిత ప్రయాణికులకు రూ.10 వేల వోచర్లు అందుబాటు

B10వార్త డిసెంబర్ 27: ఇండిగో విమాన సంక్షోభంలో చిక్కుకున్న ప్రయాణికులకు రూ.10 వేల వోచర్ల పంపిణీ ప్రారంభమైంది. డిసెంబర్ 3 నుంచి 5 వరకు తీవ్రంగా ప్రభావితమైన వారికి ఈ పరిహారం అందుతోంది. డిజిసీఏ (DGCA) మార్గదర్శకాల ప్రకారం 24 గంటల్లోగా రద్దైన విమానాలకు రూ.5 వేల నుంచి 10 వేల వరకు చెల్లిస్తున్నారు. ఇండిగో సంస్థ ఇప్పటికే చాలా మంది ప్రయాణికుల టికెట్ డబ్బులను రిఫండ్ చేసింది. మిగిలిన వారికి త్వరలోనే వాపసులు పంపుతామని స్పష్టం చేసింది. ఈ వోచర్లు 12 నెలల్లో ఇండిగో విమానాల్లో ఏ ప్రయాణానికైనా ఉపయోగపడతాయి. సంక్షోభం సిబ్బంది కొరత, డిజిసీఏ నిబంధనల వల్ల డిసెంబర్ మొదటి వారంలో వేలాది విమానాలు రద్దయ్యాయి. ప్రయాణికులు విమానాశ్రయాల్లో గంటల తో ఇబ్బంది పడ్డారు. ఇండిగో కస్టమర్లకు క్షమాపణలు చెప్పి, అదనపు చర్యలు తీసుకుంటోంది.



నైజీరియాలో ఐసిస్ స్థావరాలపై అమెరికా భారీ విమానిక దాడి.

B10వార్త డిసెంబర్ 27: నైజీరియాలో ఐసిస్ స్థావరాలపై అమెరికా భారీ వైమానిక దాడి చేసింది. అమెరికా అధ్యక్షుడు డొనాల్డ్ ట్రంప్ ఆదేశాల మేరకు క్రైస్తవులపై ఐసిస్ దాడులకు ప్రతీకారంగా ఈ 'డెడ్లీ స్ట్రైక్' నిర్వహించామని వెల్లడించారు. ట్రంప్ తూత్ సోషల్ పోస్ట్లో క్రైస్తవులపై దాడులు ఆపకపోతే ఐసిస్ భారీ మూల్యం చెల్లించుకోవాలని హెచ్చరించారు. నైజీరియా అధికారుల అభ్యర్థన మేరకు ఈ దాడులు జరిగి పెద్ద సంఖ్యలో ఉగ్రవాదులు హతమయ్యారని అమెరికా సైన్యం తెలిపింది. అమెరికా సైన్యం అత్యంత సమర్థంగా దాడులు నిర్వహించిందని ట్రంప్ ప్రశంసించారు. నైజీరియా ఉత్తర పశ్చిమ ప్రాంతంలోని సోకోటోలో ఐసిస్ క్యాంపులపై ఈ దాడులు జరిగాయి. క్రైస్తవుల రక్షణకు మరిన్ని చర్యలు తీసుకుంటామని ట్రంప్ స్పష్టం చేశారు.